

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

انجنیر سید عبدالقادر

۱۴ جون ۲۰۱۴

داشغالی ځواکونو احتمالي ستندید



دین دینار بیتر بورگ ماتی کوم چی دامریکا د پوځي اغوزي لاندې غونډه کې افغان برخه لیک و جهادي جنايتکارو او تيکنوکراتو غلو ته په لاس ورکول سوو .

که په لنډه توگه ووايو چی دسيپټمبر ۱۱ می مجهولي ترورستي پيښي په غبرگون کې د بوش اداري وکړايسواي چی دامنيت شورا څخه دسيپټمبر پر ۱۲ او ۲۸ مه نيټه د ۱۳۶۸ او ۱۳۷۳ لمبر لاندې داسي پريکړه ليکونه د مشروع دفاع حق ترنامه لاندې تر لاسه کړي ، چی دهغو په ذريعه يي وکړايسواي چی پر افغانستان باندي پوځي تيري وکړي . ولي داسي پريکړه ليک د بوش اداري ته دامنيت شورا په لاس نه دي ورکړي ، چی دهغه په ذريعه د طالبانو حاکميت راجپه او پر ځاي خپل لاس پوځی رژيم رامنځ ته کړي . دا ځکه چی دامنيت شورا حق نه لري چی ديوه هيواد د حاکميت دچپه کولو په هکله پريکړه وکړي (ودې سوال ته هم تر اوسه پوري کوم نړيوال ارگان ځواب نه دي ورکړي چی څنگه ژر بيله کومه عيني شواهدو دامنيت شورا پر ۱۲ مه او ۲۸ مه نيټه باندي داسي پريکړه ليکونه صادر کړی دی) . متأسفانه داشغال په تيرو نيژدي ۱۳ کلونو کې دافغان ولس داحساساتو له منځه وړلو له پاره يو شمير بهرنيو استخباراتي کړيو ديو شمير سياسي گوندونو ، مدني ټولنو ، تيکنوکراتي او جهادي غلو په لاس داسي تبليغات کول ، چی گواکي د امريکا پوځي تيري او دطالبانو دحاکميت چپه کول دملگرو ملتونو دپريکړي پر بنسټ تر سره سوي دي .

پداسی حال کې چی : (کوفی عنان د سپټمبر په ۲۴ ، عمومی اسامبلی ته د خپل کلنی راپور د وړاندی کولو په ترڅ کې وویل چه امريکا ته د نويارک د پيښی له کبله رارسيدلی تاوان ، دا حق نه ورکوی چه د تروريزم سره د مقابلی په پلمه په هر عمل لاس پوری کړی . دی د « ای . بی . سی » په يوه تلویزیونی پروگرام کې د يوه امريکايی خبريال «ديان سویر» د يو سوال په ځواب کې وویل : « ... د م ، م مخکنی پريکړه طالبانو دپته اړکوی چه بن لادن م ، م ته تسليم کړی . که طالبانو دغه غوښتنی ته هرکلی نه وایي تر تعزيراتو لاندی به راشی . اما د سياسي نظام بدلون د افغانانو کار دی نه د بهرنيو قوتونو » (دجگري حقوقي بنسټ دروستا ترکي ليکنه)

آيا امريکا د استعماري تيری په پایله کې چې زموږ په هيواد کې د تروريزم او مخدره موادو دمنځه تلو تر نامه لاندې يې چې کوم بشری او اقتصادي جنايات تر سره سوي دي ، ویکرایسوي چې ځانونه و خپلو استعماري مخو ته ورسوي او که نه ؟ ځواب کې ویلایسو چې استعماري ځواکونه په هر وخت کې نه سي کولای چې خپلو استعماري مخو ته ځانونه ورسوي . داځکه چې ځینې وخت دکورني سخت غبرگون او ځینې وخت بیا دمنطقي دهیوادونو دغبرگون سره هم مخامخ کېږي . امریکا هم دارنگه نه یوازې دکورني او منطقي د سخت غبرگون سره بلکه د نړیوالو د سیاسی تنفر سره هم مخامخ سوله . که دیوه اړخه دامریکا سر لاسی انحصاری شرکتونو د بیلگې په ډول سلاح جوړوونکي ، کمپیوتر جوړوونکي او حتا د کوکا کولا شرکتونه دلس هاوو میلیارډونو ډالره د خپل ملت د مالیې د پیسو او ځینو بیا دافغانی زیرمو څخه گټه تر لاسه کړي ده ، د بل اړخه دنړي دکوټ کوټ په جگړو کې تر یوې لسيزې ډیره دناتواستعماری بنکېل تیا ، دنړی یو شمیر هیوادونه ودې ته وهڅول ، چې په نړي کې دامن او ثبات له پاره په اقتصادي او پوځی عرصه کې نوي ابر قدرتونه رامنځ ته کړي . چې په دې اړوند د روسیې دجمهور رئیس ولادمیر پوتین د ۱۹ - ۴ - ۲۰۱۴ نیټه باندي دخپلي وینا په یوه برخه کې داسي وویل : چې دیوه قطبي نړي نظام مخ پر ماتیدو دي ، په نړیواله سطح کې نوي قدرتونه ښکاره سوي دي ، چې دنړي یوه قطبه نظام یې باطل کړي دي . او هم دارنگه فاینیشنل ټایمز ورځپاڼه دنړیوال بانک له قوله لیکي ، امریکا چې د ۱۸۷۲ کال راپه دې خواه په نړي کې دابر قدرتي اقتصادي لومړي مقام گټلي وو . داسي معلومېږي چې چین به په ۲۰۱۴ کال کې د اقتصادي لومړي مقام تر لاسه او امریکا به په دوهم مقام کې پاتې سي . او ورپسې په ترتیب سره مقامونه به ، هند ، جاپان ، المان ، روسیه او برازیل دځان کړي . په داسي حال کې چې دمخکنیو اقتصادي سرچینو په حواله داسي وړاند ویني کیدلي چې چین به په ۲۰۲۰ کال کې دنړي اقتصادي ابر قدرت سي . دپورتنیو کرښو په نظر کې نیولو سره دامریکا تر رهبري لاندې دناتو ځواک نور نه سي کولای چې زموږ په هیواد کې دافغان ولس سره په جگړه کې ځانونه بنکېل وساتي . ځکه نو اوباما دوي اوني مخکې په خپله کلني وینا کې وویل : چې امریکایي ځواکونه به په افغانستان کې د ۹۸۰۰۰ سرتیرو په شمیر د (۲۰۱۶) تر وروستي پوري چې البته شمیر به یې نور هم مخ پر لږیدو وي ، دامنیتي تړون دلاس کولو په شرط پاته سي . لومړي باید ووايو چې مخکني امنیتي تړون مسوده چې دغنغوي لویې جرگې تر پریکړې وروسته میدان ته راوتله ، په اوس مهال کې یې نیژدې خپله ټول اهمیت دلاسه ورکړي ، داځکه چې هغه په مختلفو اړخونو کې دلسو کلونو له پاره جوړه سوي وه . د فرضیې په ډول که ددو کلونو له پاره نوي امنیتي تړون مسوده جوړه سي ، په یقیني ډول شرایط او محتوا به یې دتیري مسودي سره به ډیر تغیر وي ، او بیا دلوي جرگې تصویب ته ضرورت پیدا کوي . داوباما دڅرگندونوڅخه داسي ښکاري ، چې ددوي داپریکړه چې دخپلو سرتیرو دپاته کیدو وخت یې دلسو کلونو څخه و ددو کلونو ته راټیټ کړي ، دوسله وال مقاومت سره د چني وهلو معنا ورکوي ، نه وافغان ولس ته دنوي خبرتیا په څیر . سوال رامنځ کېږي چې وسله وال مقاومت به دا وړاندیځ دامریکا سره قبول کړي او که نه ؟ ځکه چې دوسله وال مقاومت وړاندیځ هر ځل دټولو اشغالی ځواکونو وتل دي . وځنگ ته بیا دروسیې دپوځي استخباراتو رئیس دري اوني مخکې وویل چې ، دافغانستان څخه دامریکا د څلوېښت زرو سرتیرو او (۴۰۰۰۰) زرهې وسایطو ایستل د ۲۰۱۴ کال تر وروستيو پوري دامکانه څخه لیري کار بلل کیدلایسي . دځینو افغان سیاسي کارپوهانو له نظره بڼه به داوي چې امریکا د خپلو پوځي وسایطو ډیره برخه دپخواني شوروي اتحاد په څیر افغانستان کې پریږدي . باید وویل سي چې ، کرزي ځکه د امریکا سره د امنیتي تړون دلاس لیک پرسر باندي مصنوعی ناندرې شروع کړي وي ، چې د پردې وشاته امریکا غوښتل چې د خپلو سرتیرو دوتلو دانوي دوه کلن پلان اعلان کړي (په دې هکله کیدلایسي د ۱۷ - ۱ - ۲۰۱۴ لیکني ته د لوبې له پاره لوبه تر سرلیک لاندې لومړي برخه وکتل سي) . داسي ښکاري چې شاید د ۲۰۱۴ کاله تر وروستيو پوري خپل ټول سرتیري

وباسي • دځينو سياسي شنونکو له نظره ديوه امريکايي سرتيري په بدل کي دپينځو لور پورو طالبانو خوشي کيدل نه يوازي دطالبانو په رسميت پيژندل دی بلکه په جگړه کي دامريکا ما ته هم په گوته کوي • دليکني په وروستي برخه کي بايد ووايو ، چي زموږ په هيواد کي دمصنوعي ټولټاکنو ددوهم پراوگټونکي د فرضيي په ډول که ميدان ته دلند مهال له پاره هم راوځي هغه به دامريکا معلوم الحاله لاس پوځي وي • که دافغانستان اشغال ديوي لحظي له پاره په نظر کي ونه نيسو ، دټولټاکنو دواړو نوماندانو خواو ته چي وکتل سي دجهادي تنظيمي غلو او نور ي په اقتصادي غلا و باندي متهمي کورني غري په مساويانه ډول ديوه او بل نوماند وخواوته ور ځغستلي او لاسونه يي ټينگ کړي دي ، چي په راتلونکي کي دهر يوه نوماند کاميابي نه يوازي ددوي دمحمکي کولو سبب ونه گرځي بلکه په راتلونکي کي نورو غلاو ته هم لاس رسي پيدا کړي • ځکه نو دا ټولټاکني افغان ولس ته امن نه سي راوستلای • داسي معلوميري چي ددوهم پراولوبه بيا دلومري پراو په څير دولس دتحریم پر ځاي په تحريفي ډول دپلورل سوو رسنيو له خوا د ۷ څخه تر ۸ ميليونو دکډون کچه وبنسي • دهيواد په دې حساسو شيبو کي لازمه ده چي بايد ملي گوندونه ، مدني ټولني او مستقيل شخصيتونه دولس په څير دالوبه تحريم او په بديل کي يي د سيا سي حل وړانديځ ونړيوالوته وړاندي کړي • او که نه د گوندونو او مدني ټولنو دا دملي گټو ضد عمل به په راتلونکي کي دولس له خوا څخه ونه بخښل سي • تمت بالخير

۱۳ - ۶ - ۲۰۱۴